

436381

**РЕДАКЦЫЯ І АДМІНІСТРАЦЫЯ:**  
Вільня, Новы Сьвет, Тургельская 22 кв. 3.  
**ПАДПІСКА:** на год . . . 6 зал  
„паўгоду“ . . . 3 „  
на 3 месяцы . . . 1 50 гр.  
Заграніцу ўдвая даражэй.

# НАРОД

**ЦАНА АБЕСТАН:**  
Перад тэкстам . . . 20 гр.  
Сярод тэксту . . . 25 гр.  
і па тэксьце . . . 15 гр.  
за радок дробнага друку.

— **ВОРГАН БЕЛАРУСКАЕ СЯЛЯНСКАЕ ПАРТЫІ.** —

Выходзе 4 разы у месяц.

Рэдакцыя „НАРОДУ“ жадае сваім чытаром шчаслівага Новага Году.

## У мінулым годзе.

Мінулы 1928 год быў адным з найцяжшых у жыццё Беларускага Народу ў Заходняй Беларусі.

Яшчэ раней—у 1925—26 гадох—беларуская інтэлігенцыя і народныя масы, пакрыўджаныя блатніцкімі адносінамі польскага ўраду, кінуліся ў сваёй большасці гурмам у ўсходні маскоўска-бальшавіцкі бок. Праўда, ня ўсе гэты кірунак добра разумелі, у вялізарнай большасці Беларусаў гэтым выражалася толькі ўтрата веры ў якое-колечы балеі-менеі нормальнае жыццё пад Польшчай. Але вялікі кірунак з чужой арыентацыяй і ідэалягічнай залежнасцю стварыўся. Маскоўскія бальшавікі адразу захацелі з гэтага скарыстаць, думаючы ськіраваць беларускае жыццё ў маскоўскае рэчышча ды абярнуць беларускі народ у сваіх нявольнікаў. Тады значная частка Беларусаў ахаманулася й адхінулася ад Маскоўшчыны, яны зразумелі, што, уцякаючы ад аднаго, нельга кідацца ў абыймы другога праціўніка, што вызваленне і шчаслівае будучыню беларускі народ здобудзе толькі пры сваёй незалежнасці арганізацыйнай і ідэалягічнай.

Абароннікам беларускага самастойнага жыцця ўсход абвясціў вайну на жыццё й сьмерць. Але беларускі рух аказаўся даволі дужым, каб устоіць проці маскоўска-інтэрнацыянальнай навалы, а шмат тых, што заблыталіся ў ейныя сеткі, патрапіла аслабіцца зь іх.

Гэтая барацьба з усходам пры адначаснай барацьбе з палякамі стоіла беларускаму народу вялікіх жэртаў на выбарах у Сейм і Сэнат і на выбарах, але жэртвы гэтыя ўратавалі беларускі рух ад павольнага яго чужнікам. Вызваленне ад чужых уплываў беларускага жыцця ў значнай меры дапята. Дальшая праца мае ў блізкай будучыні зусім гэтае жыццё зрабіць самастойным. У 1929 г. галоўнай задачай беларускай дзейнасці павінна быць гуртаваньне беларускіх нацыянальных сіл.

Побач з такім гуртаваньнем павінна ісьці ўсестаронняе тварэньне беларускага нацыянальнага жыцця, грамадзкай дзейнасці і нацыянальнай культуры ў усіх яе галінах.

Павінна быць зьвернена такжа асабліва ўвага на вызваленне з-пад чужой няволі беларускай праваслаўнай царквы і каталіцкага касцёлу.

## НАВІНЫ.

— *Агульная Зборка Беларускага Добрадзейнага Т-ва ў Вільні* была 19 снежня ў памяшчэньні Вільнянскай Беларускай Гімназіі. Старое праўленьне ў складзе—Пяткевіч, Савіцкі й Марцінчык—ня могуць даць справадачы, зусім на зборку не зьявілася. Зборка сконстатавала, што старое праўленьне нічогусенкі не рабіла. Новае праўленьне абрана ў складзе: А. Сакалова-Леканціха (старшыня), Я. Шнаркевіч, дыр. Міхалевіч, сьвятч. А. Коўш, інж. Трэпка, В. Грышкевіч і А. Крук. У Рэвізыйнаю Комісыю абраны: Р. Астроўскі, В. Сіняўскі, Лукашэвіч, Галяк і М. Сташкевічыха (двое апошніх—кандыдаты).

Агульная Зборка паставіла, каб усе сябры, што не заплацілі дагэтуль сяброўскай складкі, заплацілі яе да 15 студня 1929 г. Хто не заплаце, той будзе вылучаны з Т-ва.

Агульная Зборка адбылася пад старшынствам грам. А. Луцкевіча.

— *Высыленьне І. Савіцкага.* „Kurjer Wileński“ (N 292) накіравае, што надочы з гавіцаў Рэчыспалітай Польскай выдалены І. Савіцкі, б. сябра Галоўнай Управы Т-ва Беларускай Школы. І. Савіцкага адвезьлі да граніцы. Паводле таго-ж „Kurjer Wil.“ высыленьне сталася за ўчасьце І. Савіцкага ў нелегальнай зборцы дэлегатаў Т-ва Беларускае Школы.

— *Результаты провакацыі інтэрнацыяналістых.* 18-ых вучнеў звольнена з Беларускай Гімназіі ў Вільні. Частыя авантуры кучкі вучнеў у Вільнянскай Беларускай Гімназіі, падвучаных інтэрнацыяналістамі, зьварнулі на сябе ўвагу школьнай улады; асабліва пашкодзіла вучнем і Гімназіі дэманстрацыйнае ўчасьце часткі вучнеў у нелегальнай зборцы дэлегатаў Т-ва Беларускае Школы 9-га снежня. Результатам гэтага было тое, што вільнянскія школьны куратар звольніў з Беларускай Гімназіі ў Вільні ажно асьмінаццаць вучнеў, пераважна зь сёмай клясы. Калі звольненыя вучні дасталі аб сваім званьненьні паведамленьне ад куратара, яны імкнуліся арганізаваць протэстанцыйныя вечы; з гэтае прычыны паліцыя іх арыштавала і назаўтрае яны пад канвоём паліцыі былі адпраўлены да сваіх бацькоў. Аднак некалькі звольненых вучнеў пакінулі ў турме ў Вільні.

Факты званьненьня 18-ых вучнеў, каторыя за гада паўтара або й за год былі-б ужо студэнтамі—гэта вялікая шкода ў беларускім грамадзкім жыццё. Віна за гэтаю шкоду ня гэтулькі самых вучнеў, ня выраслых і недаразвітых, колькі вільнянскіх інтэрнацыяналістаў зь іхнімі „Працамі“; яны падвучалі на авантуры вучнеў і іх тут галоўная віна.

— *Арцыбіскуп Ялбжыкоўскі забараніў каталікам належыць да В. Хр. Дэмакратыі.* Аказуецца, што вільнянскі арц. Ялбжыкоўскі ня толькі ксяндзом забараніў належыць да Беларускай Хрысьціянскай Дэмакратыі, але і ўсім каталіком; забараніў ён так сама каталіком чытаць „Вісць Кrynіцу“. Адначасна Ялбжыкоўскі загадаў прачытаць ягоны забарон прабаршчам па ўсіх касцёлах. Запраўды гэты забарон ёсьць чымсь дагэтуль нячуваным і ськіраваным бяссумлеву проці ўсяго беларускага народу. Чарнасоценны арцыбіскуп абвясціў Беларусом вайну на жыццё й сьмерць. З прычыны гэтага забарону Беларускае Хадэцыя выдала адозву, заклікаючы да супакою й вытрываласці; адначасна Беларускае Хадэцыя зьварнулася із скаргаю да папежа ў Рым.

— *Да чаго дзводзе чарнасоценная палітыка арц. Ялбжыкоўскага?* Вільнянскі каталіцкі арцыбіскуп Ялбжыкоўскі ўсё робе дзеля нацыянальнага зьніштажэньня Беларусаў-каталікоў. Усё ў яго ёсьць толькі спосабам дзеля палячэньня. Паміж іншым Ялбжыкоўскі не дазваляе ксяндзом хрысьціць дзеці ў беларускай мове. З гэтае прычыны некаторыя Беларусы-каталікі, ня хочучы каб іхняя вера і іхняе дзяцё служыла спосабам да палячэньня, адкладаюць хрест сваіх дзяцей. Калі арц. Ялбжыкоўскі перастане здэкавацца над Беларусамі?!

— *Далоў із старшынства.* Ад закладзінаў Беларускага Інстытуту Гаспадаркі й Культуры ў 1926 г. старшынёй ягоным быў Адам Більдзюкевіч. Гэты „вялікі“, няпрыступны „пан“ з радашкаўскіх мяшчан зусім ня здольны да арганізацыйнай працы, а сваёй хваравітай падазранасцю, драбязьлівай дэ-

спотычнасцю ды праводжаньнем сваіх асабістых мэтаў ён разьбіваў кожнаю работу. На шкоднасьць Більдзюкевіча даўно ўжо зьварнулі ўвагу бліжшыя супрацаўнікі Інстытуту, але ён аставаўся на сваім месцы, бо паддыгаваў і меў плечы ў „вапакуна“ Інстытуту, чалавека болей учуцьдэвага, чымся разумнага. Напасьледак „пан“ Більдзюкевіч даўё Інстытуту ледзьве да сьмерці, прыйшлося навет уступіць пад лёто інвалідам адзінаю красу Інстытуту—памяшчэньне ля Астрабрамскай вул., а самым перанесьціся на Завальнаю 7. Тут ужо й „плечы“ здаліся і А. Більдзюкевічу прымушаны быў адмовіцца ад старшынства. Заступае старшыню папер у Інстытуце віцэ-старшыня.

— *Беларускі дэклэматыр.* Нядаўна выйшла кніжка пад такім назовам апрацаваная С. С. Як сам назоў паказуе, у кніжцы забраныя вершы дзеля дэклэмаваньня. Цана 1 зал.

— *Тарас на Парнасе.* Выйшла гэтае кніжкі новае выданьне, цана 25 гр.

## ПРОТЭСТ

Беларускага Каталіцкага Студэнства Вільнянскага Ўнівэрсытэту проці Я. Э. Арцыбіскупа Ялбжыкоўскага, Мітрапаліты Вільнянскага.

Дня 10 снежня 1928 г. Я. Э. Арцыбіскуп Мітрапаліт Вільнянскі кс. Ялбжыкоўскі выдаў загад да верных каталікоў і духаўнікоў, забараняючы ім належаць да Беларускае Хрысьціянскае Дэмакратыі ды выпісаваць, чытаць і пашыраць ейны ворган „Вісць Беларускага Кrynіцу“.

Прычынай да гэтага кроку мелася быць недаведзеная ані Я. Э. Арцыбіскупам, ані кім іншым рэлігійная індэферэнтнасць В. Х. Д. і „В. Кр.“ ды іхняя падаўкасьць уплывам бальшавізму. Гэты тавы спосаб абвінавачаньня ня можа здаволіць нікога. І пагатоў не здаволіў ён беларускаю каталіцкаю інтэлігенцыю.

І дзеля таго беларускае каталіцкае студэнства бяз розьніцы палітычных перакананьняў на вальвычайным сваім сходзе, скліканым ініцыятыўнай групай дня 15 снежня сёл., разгледзішы ўсю справу паставіла падаць да публічнага ведама ніжэйсказанае:

Беларускае каталіцкае студэнства з жалям глыбокім мусіць сьцьвердзіць, што рафінаваная цэлаванае ўсяго беларускага польскай прэсаю чарнасоценнага кірунку знайшла водгук і ў найвышшага ў нас сядня Дастойніка каталіцтва—Я. Э. Арцыбіскупа Мітрапаліта Вільнянскага.

Справа цэлая тым сумнейшая, што ўжыты спосаб хаданьня зь Беларусамі каталікамі разьлічаны толькі на адну людзкую несьведомасьць і цямноту. Ня служа гэта да сьці нікому, тым балеі афіцыйным прадстаўніком каталіцкага хрысьціянства. Беларускае каталіцкае нельга бараніцца датуль, пакуль не чадаста ім абвінавачаньне. На паданы ж закід індэферэнтнасці рэлігійнай і бальшавізму ў імя праўды брэба сказаць пакуль-што гэтулькі: для В. Х. Д. на беларускіх прасторах індэферэнтны ня справы рэлігіі, але польшчыны, калі апошняя хоча стацца ў нас сьнонімам каталіцтва.

Што-ж датычыць бальшавізму, дык толькі хронічная безгаловасьць польскага шовінізму здольна на гэтыя проці В. Х. Д. выпадкі.

Усё сказанае прымаючы пад увагу, а таксама знаючы да ўсіх дробязяў стан справы на мясцох, мы Беларусы каталікі, студэнты Віленскага Універсітэту, без розьніцы палітычных перакананьняў закладаем перад цэлым цывілізаваным сьветам свой рашучы пратэст проці нясумленнага выкарыстаньня несьвядомасьці беларускага насяленьня. Усю-ж адказнасьць за насьледкі вышэй успомненага неразважнага кроку Я. Э. Мітрапаліты кс. Ялжыкоўскага ўскладаем на яго самога.

Пры канцы значыць мусім, што не В. Х. Д., але ўсе тыя, каму В. Х. Д. ёсьць сольлю ў воку, хто В. Х. Д. разьбівае, той разьлівае паміж беларускімі каталікамі духоваю атруту рэлігійнага індывідуалізму і бальшавізму.

За Агульны Сход Беларусаў Каталікоў Студэнтаў Віленскага Універсітэту—

Прэзыдыюм Сходу:

Старшыня (—) *Тодар Куніцкі*, студэнт мэдыцыны.

Сэкрэтэр (—) *Станіслаў Станкевіч*, студэнт гуманістыкі.

Сябра Прэзыдыюму (—) *Эдвард Крэчка*, студэнт права.

Вільня, дня 15 сьнежня 1928 г.

У в а г а: Пратэст гэты перасылаецца вышшым духоўным каталіцкім уладам.

## ЛІСТЫ.

Інспектар робе розныя перашкоды проці беларускае школы ў Панізью.

Пасьля даўгіх стараньнеў напасьледак Беларускай Гаспадарскай Зьвяз дастаў концэсыю на беларуска прыватнаю школу ў в. Панізье Валожынскага пав. Але школьны інспектар Валожынскага пав., Ставовы, адмовіўся зацьвердзіць вучыцеля Міхала Шакуна, аб другім-жа вучыцелю, Міхалу Азерскім, яшчэ цяпер паслаў паперу даведацца ў той інспектарат, дзе нядаўна вучыў М. Азерскі. Ужо каля паўгоду, як Зьвяз падаў кандыдатаў, а інспектар дагэтуль не пасьпеў паслаць паперы. Ведама, робіць гэтак, каб адцягнуць справу. З другога боку, інспектар, каб удзержаць дзеці ў суседняй (у Валожыне) школе польскай, пачаў ім раздаваць дарма польскія падручнікі. Той-жа інспектар стараецца заняць пад польскаю ўрадоваю школу памяшчэньне ў Васіля Балажкі ў Панізью, каторага доўга ня прыймаў дохтар пад школу беларускаю, лічачы яго неадпаведным. Вось як з намі нягодна ходзяцца!

*Валожынец.*

*Прачытаўшы, не зьністажай, але дай прачытаць другому.*

Ул. Ст. РЭЙМОНТ.

## АВАРОНА ЗЯМЛІ

Друкуем прысланы нам пераклад адрывкаў із твору Рэймонтавага „Chlori“, каб пазнаёміць нашых чытароў з гэтымі творами (Рэд.).

Каторагась дня раздалося па хатах:

— Немцы ў карчме панасуюцца!

— На Паддзесьсе\*) напэўна едуць — дагадаўся хтось.

— Някай едуць із Богам!.. што вам да іх за дзелз?— супакояваў другі.

Але якаясь несупакойная трывожная цікавасьць захапіла людзёў. Із садоў крычалі гэтаю навіну, ля платоў становіліся гамавіць аб ёй, а іншыя ў карчму пабеглі на ўзьведы.

І праўду казалі, пяць каламашак стаяла ля карчмы і ўсе на зялезных восех, на жоўта й сіне маляваньня, палатнянымі будамі накрытыя, з-пад каторых відаць былі жанкі і розныя гаспадарскія прылады, а ў карчме зь дзясідх Немцаў выпівала.

А здаравецкія былі мужчыны, шыракаплечыя й барадатныя, аправаўшыся ў гранатовыя вопраткі, із

\*) Назоў аднаго двара ў Польшчы.

## Як варміць варовы.

Агульна ведама, што важнай прычынай малой малочнасьці нашых кароў ўзімку ёсьць блэгі іх дагляд: нястача падсцілкі, сьцюжа ў хляве, а наўперад блэгі корм і мала яго. Навет тая карова, што паводле свае прыроды давала-б шмат малака, пры слабым корме дасьць яго мала, бо ня будзе мець патрэбнай колькасьці складнікоў да вытварэньня малака. Асабліва сёлета, калі ў шмат якіх ваколліцах краю збор сена, канюшыны, сарадэлі ня ўдаўся і забралі іх меней за ранейшыя гады, асабліва важнай справай ёсьць прыгатава адпаведнага корму ўзімку жывёле.

З навукі аб кармленьню жывёлы ведама, што малочная карова патрабуе на свае жыцьцёвыя патрэбы й вырабленьне малака ведамай колькасьці бялка, каторы ёсьць у рознай колькасьці ў васьбных кормах. Колькасьць бялка, каторы карова мае дастаць, залежыць ад яе жывой вагі ды ад малочнасьці. Найбалеі бялка маюць так званыя канцэнтраваныя кормы, меней сена, канюшына й сарадэля, зусім мала саломы й асыпаніны.

Дзеля малой колькасьці сена сёлета, тым балеі маем імкнуцца мець даволі корму канцэнтраванага.

Што канцэнтраваны корм аплачуецца, відаць з прыкладу, каторы прыводзім тутакі ніжэй.

Кожны згодзіцца, што карова, каторай асновай кармленьня ёсьць сечка з малой прымешкай сена альбо канюшыны, зьесьць гэткага корму каля 16 кг. (пуд), але ня дасьць балеі малака як 3—4 літры ў дзень, худзючы адначасна.

Вылічым які будзе кошт такога „таннага кармленьня“ і які ягоны канчальны рэзультат?

В ы д а т к і:

16 кг. сечкі па 7 гр. — 1 зал. 12 гр.

2 кг. сена „ 12 „ — 24 гр.

Разам 1 зал. 36 гр.

Д а х о д:

4 літры малака па 30 гр.—1 зал. 20 гр.

Зь ліку выходзе, што страта ўдзень будзе каля 16 гр. або за 30 дзён каля 5 зал. Апрача таго, пры вышмэнаваным спосабе кармленьня, уся саломы пойдзе на пошар, так што жывёла будзе стаяць на мокрым, што, як мы зацэмілі, блэга адбіваецца на малочнасьці. Гной будзе саломісты і будзе ён вельмі малой вартасьці.

Калі-б гэі самой карове, могучай даць каля 10 літраў малака ўдзень, даць ніжпададзенаю колькасьць корму, што вылічана на гэтую колькасьць малака й пакрыцьцё жыцьцёвых патрэбаў жывёліны, гаспадар замест страты будзе мець даход.

срыбнымі ланцугамі на сытых брукх, а морды, дык ажно блішчэлі ад добрае яды. Гергеталі штось із Жыдам.

Мужыкі цэлай кучай пасталі побач, крычачы гарэлі, глядзячы й прыслухоўчыся ўважне, але цяжка было зразумеці, хоць-бы адно слова. Адно Мацей, што із Жыдам патрапіў галгатаць, так штось да іх загаманіў, што ажно карчмар зьдзівіўся. Немцы адно пераміргнуліся паміж сабою і не адказалі, а потым і Рыгор, войтаў брат, сказаў ім якесь нямецкае слова. Плячыма адварнуліся да мужыкоў, пагукуючы паміж собку, бы тыя сьвіньне ля карыта рохкаючы.

— Толькі смаліць па гэтых сьвіньных мордах!— сказаў заглаваўшыся Мацей.

— Дручком бы ім бакі параўняць, дык як та прагукалі-б.

— Схапілю ўзагрудкі гэтага з краю, калі паваля мяне, дык вы жарце.

Сунялі яго, бо й Немцы, быццам пачуўшы пастраханьні, узялі барылку зь півам і борзда выйшлі з карчмы.

— Гэй, нямчугі, ня так сьпяшайцеся, нагавіць патраціце!

— Сьвінюкі!— крычалі за імі дзядзюкі.

Але зараз па іх ад'ездзе Жыд прызнаўся парабком, што Немцы ўжо траха купілі Паддзесьсе, што ўжо паехалі мараці колёню, што цэлых пятнаццаць сем'ёў асыдзе на хваліварку.

В ы д а т а к:

3 кг. сена па 12 гр. — 36 гр.  
4 „ саломы „ 7 „ — 28 гр.  
1 „ лянной макухі „ 50 „ — 50 гр.  
8 „ бульбы „ 10 „ — 80 гр.  
1 „ вотрубай „ 30 „ — 30 гр.

Разам 2 зал. 24 гр.

Д а х о д:

10 літраў малака ўдзень па 30 гр.—3 зал.

Як відаць з вылічэньня, даходу ўдзень будзе каля 80 гр. або ў месяц каля 25 зал. Апрача даходу пры вышмэнаваным кармленьню, у гаспадарцы стане саломы, гной будзе лепшы.

Цэны сёлета ў верасьві за 100 кг. асобных канцэнтраваных кормаў былі гэтакія:

Макуха лянная 53 зл., мае ў 1 кг. 272 гр. бялка  
„ сонечнік. 51 „ „ „ 324 „ „  
Мука зоевая 53 „ „ „ 460 „ „  
Вотрубы 29 „ „ „ 113 „ „

Ніжэй пададзеная таблічка паказуе колькасьці асобных кормаў, патрэбных на тое, каб карова вырабіла 1 літар малака, і цану іх.

КОРМ	Колькі трэба грамаў на 1 літр малака	Цана ў граш.	Бульбы грамаў	Цана	Разам кошт. 1 літра малака ў грашох
Лянная мак.	170	9,0	600	6	15,0
Сонечнік. „	140	7,2	750	7 <sup>1/2</sup>	14,7
Мука зоевая	100	5,3	900	9	14,3
Вотрубы	350	10,2	300	3	13,2

Бульбу можна замяніць падвойнай колькасьцяй буракоў. Трэба зацэміць, што з паміж вышмэнаваных канцэнтраваных кормаў, апрача вотрубай, макуха найдарожшая. З табліцы выходзе, што цяперака найтаўвей абходзіцца кармленьне вотрубамі, але трэба спадзявацца, што нізкая цана на іх ня ўдзержыцца. Затое дзеля ўвядзеньня мыта на вывозанаю з Польшчы макуху, цана яе напэўна зьменшыцца і тады земляробам адчыніцца дарога да вялікай карысьці ад малочных кароваў пры належным іх кармленьню.

(„Tyg. Rol.“)

## З ПОЛЬШЧЫ.

Мае быць паднята плата за правоз тавараў.

Міністэрства дарогаў разглядае цяпер плату за перавоз тавару па зязэнай дарозе, а такжа за правоз багажа. У сувязі з гэтым прадбачыцца павышэньне

— Мы тутакі душымся на загонах, а Немцы будуць на валоках раскашавацца.

— Дык купі сам! Паварушы мазгамі, калі такі разумнік!.. — выкрыкаваў на Рыгора Сталюк Плошка.

— Хварэць іх бок! — кліў Мацей, стукаючы кулаком па сталае. — Як засядуць на Паддзесьсе, дык цяжка будзе і ў Ліпцах вытрываць — цьвердзіў ён, бо бываў у сьвеце і Немцаў добра знаў.

Ня верылі яму адразу, але, выгледзячы на гэта, уся вёска была ў клопаце; пачалі думаць: што б із таковага суседзтва магло-б стаці благага Ліпцам?

А тут што дня пастухі й праходзячыя наказавалі, як на Паддзесьсе зямлю ўжо мараюць, каменье звозяць і студню капаюць.

Не адзін із цікавасьці пабег за млын да Воли, каб собскімі вачыма пераканацца, ці праўду казалі.

Але, як запраўды ёсьць, цяжка было даведацца.

Прыціскалі кавалю, бо зь Немцамі ўжо зьняхаўся і коні ім каваў, але той выкручаваліся і ні тое, ні сёе не сказаў.

Толькі Рыгор, войтаў брат, пайшоў на ўзьведы і праўду выясьніў.

А было гэтак: пан быў вінен аднаму Немцу пятнаццаць тысячаў рублёў. Адаць гатоўкі ня меў, а той яму за доўг хацеў забраць Паддзесьсе і даплаціць яшчэ гатовымі грашмі. Пан быццам згаджаў-

не тарифу за правоз тавару й багажу па злезнай дарозе. Гэтаю магчымаць такжа адзначыў у соймавай комісіі рэфэрэнт міністэрства дарогаў.

#### Дымісія мін. Мэйштовіча.

22 сьнежня міністар справядлівасьці, Мэйштовіч, выйшаў у дымісію. Прычына дымісіі—выгоды зь іншымі міністрамі ў розных пытаньняхнутраной галіўкі.

Мэйштовіч быў у ўрадзе мужом даверу польскіх монархістых і наагул консерватыстых, але хіба й пасля ягонага выступленьня адносіны консерватыстых да ўраду ня зьмяняцца.

Мэйштовіч варочаецца на жыцьцё ў Вільню.

З дымісіі Мэйштовічавай трэба пецыцца, ён быў найзаўзятшым непрыяцелем Беларусаў, пры гэтым зусім непераборлівым у спосабах здушэньня беларускага руху.

#### Цар новым мін. справядлівасьці.

Новым міністрам справядлівасьці назначаны Станіслаў Цар, дагэтулешы віцэ-міністар у міністэрстве справядлівасьці. Мін. Ст. Цар—Пісудчык.

#### Права аб новым судовым ладзе зь 1 студня.

Газэты наказуюць, што новы віцэ-міністар справядлівасьці паставіў увесці новае права аб судовым ладзе зь 1-га студня 1929 г. Як ведама Сойм паставіў адночыць увядзеньня гэтага права да 1 студня 1930 г. Але ўрад ліча, што яго абавязуе дэкрэт прэзыдэнтаў, прадбачачы ўвядзеньне ў жыцьцё права аб судовым ладзе зь 1 студня 1929, і што сойм гэтае права можа аддаліць толькі выдаўшы ўстаў зьмяняючаю адносны дэкрэт прэзыдэнтаў.

#### Зьмена вайводы Бачковіча.

Наваградзкі вайвода, Жыг. Бачковіч, мае заняць становішча дырэктара самаўрадовага дэпартаменту ў міністэрственутраных справаў.

## Што дзеіцца у сьвечце?

#### Паўстаньне ў Афганістане.

Афганістанскі ўрад на чале із сваім шахам Аманулагам заводзе ў сваім краі эўрапейскія парадкі. Незадоволена эўрапейскімі навінамі частка насяленьня падняла паўстаньне проці ўраду. Паводле апошніх вестак, урадовыя сілы перамагаюць, ім удалося адагнаць паўстанцаў ад сталіцы гаспадарства м. Кабулу.

Паводле далшых вестак бітвы паміж урадовымі й паўстанскімі войскамі йдуць паміж Кабулам і Ялябадам. Паўстанцы ўзялі ў палон двух урадовых міністраў—загранічных справаў і скарбу; першага дзіржаць як закладніка, а другога растралілі.

#### Страшны выбух газаў у Лёндане.

20-га сьнежня ў Лёндане стаўся страшны выбух газаў. Езьдзішча вуліцы на прасьцягу паўварсты зьністожана ад выбуху, быццам ад землятрасеньня. Сіла выбуху была такая вялікая, што падкідала ў паветра людзёў, каторыя былі тады на вуліцы.

#### Перагляд пляну Даўса.

Устаноўлена пераможцамі контрыбуцыя ад Нямеччыны была паслей перагледжана й палегчана; быў прынята плян Амэрыканца Даўса дзеля спагнаньня гэтае контрыбуцыі. Цяпер ізноў дзеля палегчэньня Нямеччыне сплаты контрыбуцыі мае быць і плян Даўсаў перагледжаны. Паміж урадам Нямеччыны й урадамі 6-ёх гаспадарстваў рэпарацыйных (значыцца тых, што дастаюць ад Нямеччыны грошы сабе на рэпарацыю — нараву) дайшло да паразуменьня ў справе ўтварэньня комітэту адумаслоўцаў, што мае перагледзіць плян Даўсаў.

Нямечкая прэса здаволена з дагэтулешняга паразуменьня аб пераглядзе пляну Даўсавага.

#### Рэвізія ў альзаскіх аўтаномістых.

Францыя ня мае супакою з прылучанымі да яе Альзасам і Лётарынгіяй, дзе жыве нямецкае насяленьне. Насяленьне гэтае дамагаецца аўтаноміі. Ня так даўно быў процэс альзаскіх аўтаномістых, пры гэтым засуджаныя дасталі амністыю. Нядаўна альзасец Бэнуа зрабіў накушэньне на прокурора. Цяперака ў м. Страсбургу трэсьлі цэлы сыцяг павадыроў альзаскіх аўтаномістых, каб даведацца, ці ня былі яны ў зносінах з Бэнуам.

#### Справа нацыянальных меншасьцеў на апошнім пасяджэньню Рады Лігі Народаў.

Апошняе пасяджэньне Рады Лігі Народаў прайшло наагул вельмі супакойна й няцікава, але адна справа пад канец сэсыі Рады зьварнула на сябе ўвагу прэсы і затрывожыла польскія палітычныя дзейнікі. Справаю гэтаў, як і можна было спадзявацца, сталася палажэньне нацыянальных меншасьцеў.

Просьба таго як Японец Адатці скончыў чытаць даўгі рапарт аб скаргах горнашлёвскіх Немцаў на ўціск іх з боку Польшчы, папрасіў разам з польскім міністрам загранічных справаў, Залескім, слова і дэлегат Канады Дандыран. Апошні дастаў слова першым і зрабіў пропазыцыю аб зьмене дагэтулешняга спосабу разгляду скаргаў нацыянальных меншасьцеў, зьмене на не карысьць уціскаючых іх пануючых нацыёў. Рада зрабіла пастанову, што перагляд спосабу разгляданьня Радаю скаргаў нацыянальных меншасьцеў будзе на чародным пасяджэньню Рады Лігі Народаў у верасьні 1929 г.

Просьба дэлегата Канады прамаўляў польскі мін. Залескі, каторы апраўдаваўся ад нямецкіх закідаў. Мін. Залескаму надта востра адказаў нямецкі міністар загранічных справаў Стрэсэман, каторы паміж іншым заявіў, што Нямеччына не дазволіць, каб Немцаў крыўдзілі ў іншых гаспадарствах.

Польскія газэты пішучь, што пропозыцыя дэлегата Канады аб зьмене спосабу разгляду скаргаў нацыянальных меншасьцеў сталася ў паразуменьню зь Нямеччынай, каторая пры разглядзе гэтае справы на верасьневым 1929 г. пасяджэньню Рады Лігі Народаў мавіцца абзівіць Польшчу ў бліжніх адносінах да нацыянальных меншасьцеў, каб гэтым парадкам не дапусьціць выбару дэлегата Польшчы нанова ў Раду Лігі Народаў.

Пры гэтым трэба зацеміць, што Нямеччына сёлета 11 лістапада выдала ў сябе вельмі добрае права для нацыянальных меншасьцеў і гэтым забяспечыўшы сябе ад нападаў з гэтага боку, можа абвінавачаваць іншых.

Але польскае грамадзянства ня гэтуды зьле гэтае імкненьне Нямеччыны да паніжэньня Польшчы, колькі тое, што ані францускі дэлегат (Брыян) на пасяджэньні Рады Лігі Народаў, ані францускае грамадзянства пераз сваю прэсу не заступіліся за Польшчу. Польская прэса добра зазначае, што ў Брыяна і ў францускага грамадзянства жадаць паразуменьня зь Нямеччынаю ёсьць большае, чымся зьчэньне захавць рэальнае значэньне саюзу з Польшчаю. З гэтае прычыны „Kur. Wileński“ дадае, што „гэтыя—кажучы асьцярожна—шурпатасьці ў нашых (польскіх—Р.д.) адносінах з Францыяй павінны змусіць да рэфлексіі (раздумаваньня) нашыя ўрадовыя дзейнікі, а таксама ўсё грамадзянства, каторае сваю веру ў францускага саюзьніка апірае траха вылучна на сьвятыхэатах (пачуцьцю) і гістарычных традыцыях, забываючыся розьніцу, каторая дзее цяперашнія мэты палітычныя Францыі ад ранейшых“.

Да гэтага ўсяго можам ад сябе дадаць, што адносіны Польшчы да сваіх нацыянальных меншасьцеў, асабліва да меншасьці беларускай, запраўды нягодныя. Калі-б Польшча паправіла гэтыя адносіны, зьмяніла іх на справядлівыя, дык не патрабавала-б ані азірацца на Францыю ані баяцца Нямеччыны.

## ЛІСТ ДА РЭДАКЦЫІ.

Грамадзяніне Рэдактару, дзе... не адмоўся Ваша надрукаваці ліжэй пададзёных літэратурна-журнальных артыкулаў у сваім паважаным часопісе „Народ“.

У № 53 „Bief. Krynicy“ П. І. (Пятроўскі І.) надрукаваў быццам ліст (корэспандэнцыю) зь Ліды пад назовам „Патрэбны толькі дзеячы, грамадзка-назначаныя людзі—гэта сырца для абробкі“. У гэтым лісьце І. Пятроўскі кажа, што ён „будучы безработ-“

ся, але й па купцоў пасылаў, бо Немец даваў толькі па сто дваццаць рублёў за дзесяціну. Пан адкладае як мага.

Але згадзіцца мусіць! У двары поўна Жыдоў, кожны за сваё крычыць! Казаў мне ляснік, што ўжо каровы забраны за падатак. Скуль-жа возьме заплаціць? Збожжа ўсё чыста на пні прададзена, лесу-ж цяперака, пакуль із намі судзіцца, сячы яму не дазволюць. Ня выкруціцца ніяк і прадаць мусіць хоць-бы за абы што—правіў Рыгор.

— Гэт'кая зямля, па дзевьсьце рублёў за дзесяціну ня по шмат.

— Куляйце, прадасьць і яшчэ вам у руку пацалуе.

— Няго-ж, дарогі грош, калі яго няма!

— Немцы скарыстаюць, а ты, селяніне, палцы аблізуй.

Пагукавалі, уздыхаючы жалосьне. Смутак іх абхапляў. Ведама, шкада было такое зямлі, бо сумежная і ўрадлівая. Кожнаму згадзілася-б некалькі маргоў, кожнаму. Гэта-ж ужо ціснуліся на сваіх швірох, бы мурашні, гэта-ж ледзь ужо перажывалі ад жніва да жніва. Гэт'кая ладна выборлівае зямлі, як раз сыном і яцём. Новаю вёску выставілі-б і сенажаці мелі-б нішто і вада блізка... Але што-ж зробіш? Немцы сядуць, будуць раскашавацца, а ты, чалавеча, здыхай.

— Куды гэта ўсе дзенецца?—уздыхалі старыя,

гледзячы на моладзь, што вечарамі рассыпалася па дарогах, а было яе гэтуды, ажно сьцены расьпірала. А за што-ж мелі купіці тае зямлі, калі ледзь на жыцьцё ставала?

\* \* \*

Шасьцёх іх было забраўшыся ў карчме, усе найпершыя дзяцюкі ў сяле, сыны гаспадарскія, радзіліся пільне, але дзеля таго што гоман рабіўся што раз вялікшы і цяснота, дык перайшлі ў жыдоўскі пакой.

Пакой быў цесны, запханы расьбіданымі бэбахамі, у каторых спалі жидзяняты, так што ледзь памьсьціліся ля стала. Адна сьвечка лаёвая цьмянна гарэла. Рыгор пусьціў пляшку, прапілі раз-другі, але неяк ніхто не пачынаў із чым прыйшлі, ажно Мацей азваўся, насмехаючыся:

— Пачынай, Рыгору, бо як куры на дажджы сядзіць!

Не пасьпеў Рыгор пачаць, як увайшоў каваль і вітаючыся шукаў дзе бы прысесьці.

— Няпрошаны госьць!—вырвалася ў Мацея. Здароў будзь, Міхале!—дадаў зараз, сыняючы злосьць. Каваль выпіў і, робячы вясёлаю міну, адазваўся жартліва:

— Я ня ласы на чужыя сакрэты і, відаць, я тут непатрэбны...

Добра сказаў! Добра вашэці зь Немцамі ў пат-

віцу салда з каваю паядаць, дык яшчэ ляпей будз сьгодня, у сьвята...

— Гамоніш Пляшка абы што, быццам упіўся...

— буркнуў.

— Ведама, што зь імі карагодзісься.

— Хто мне работу дае, таму раблю, не перабіраю.

— Работу! што іншае ты зь імі робіш—сказаў цішэй Вахвік.

— Як і з панам наш лес абрабляў—дадаў грозна Прычка.

— Пакіньце яго, робе сваё бяз нас, дык і мы возьмемся да свайго безь яго—сказаў Рыгор, гледзячы яму востра ў вочы.

— Калі-б вас стражнік угледзіў пераз вокны, падумаў-бы, што змаўляецца на каго!—быццам сьміяўся, але вуены ў яго дрыжэлі за злосьці.

— Можна й так, толькі не на цябе: за малая ты шышка, Міхал.

Насунуў шапку і выйшаў, бразгаючы дзвьярыма.

— Зьняхаў штось і на ўзьведы прыбег.

— Пойдзе цяпер слухаць пад акном.

— Аб сабе яшчэ штось пачуе, што яму не захочацца.

(Далей будзе).

ним, — сьвідомы Беларус, маючы сярэдня асьвету, лічыў сябе адпаведным на гэтае становішча (прадавальнік у кнігарні), але я заявіў яму, што месца ўжо занята, пры тым быццам дадаў, што прадавец у кнігарні могуць толькі беларускія дзеячы — грамадзяне Польшчы.

Гэтым заяўляю, што аві я аві Беларускі Гаспадарскі Зьвяз ніколі ня ставілі варункам, каб прадавец у кнігарні быў грамадзянінам Польшчы, бо польскае грамадзянства вымагаецца законам толькі для загадчыка кнігарні і тут п. Пятроўскі чыста зманіў. Так сама няпраўда, быццам я сказаў, што за прадаўцоў у кнігарні прыймаюцца толькі дзеячы, бо я сказаў, што прыймаюцца толькі сьвідомыя вырабленыя Беларусы.

Паводле вышненаванага ліста І. Пятроўскага я сумляваюся, што ён сьвідомы Беларус і мае сярэдня асьвету і зусім пэўны, што ён за прадаўца ў кнігарню ня годзіцца, затое ён зусім годзіцца за супрацаўніка ў „В. Кругіс“.

Прымеце, Гр. Рэдактару, выражэньне мае шчырае пашаны.

Д-р. Я. Станкевіч.

17. XII. 1928.

### „Земляробства“ ці „ратайства“?

„Bieł. Krynica“, каторая ад якогась часу сьмяецца з кожнага, хоць-бы найлепшага беларускага слова, калі яно ўжыта ейнымі палітычнымі ці асабістымі праціўнікамі, надрукавала ў N 48 зацемку „Нашым моваведам на ўвагу“. Зацемка надрукавана.. у „Вольнай трыбуны“. Няма ведама, з чым у зацемцы рэдакцыя „В. Кр.“ не згаджаецца, хіба толькі з уважлівымі адносінамі аўтара зацемкі А. К. да роднай мовы, бо гэтае ўважлівасьці „Bieł. Kр.“ не стае.

А. К. ў менаванай зацемцы піша: „неабходна, каб беларускія моваведы што хутчэй высказаліся аб магчымасьці або патрэбе замены слова „земляробства“ на „ратайства“. Асабліва сёння, калі аграрная літаратура беларуская надзейна пашыраецца“.

Дык хоць „Народ“ і неназначаны на разгляданьне такowych пытаньнеў, але з прычыны нястачы часасісаў адумисловных, займу ў ім крышку месца дзеля ўчысьненьня.

Закоду памятаючы на два пытаньні: 1) ці словы „земляробства“ і „ратайства“ — „добрая“? 2) калі яны блага або ня зусім добра, дык, ці годзіцца словы „ратай“, „ратайства“, „ратайскі“ дзеля іх замены?

У беларускай мове ёсьць гэткія складаныя словы: *скуралуп* — ад „скуру дупіць“, *сабакарэз* — ад „сабаку рэзаць“, г. зн. біць, *крупадзёрка* — ад „крупы дзёрць“, *дамавер* — ад „дом верыць“, зн. той, каму павераны дом, *дзяньгуб* (лянуцька, гультай, пол. *gróźniak*) — ад „дзень губіць“, *кашанюша* — ад „кош насіць“ і г. далей; гэткіх слоў ёсьць шмат. Усе гэтыя словы народныя беларускія.

З другога боку, маем побач із „урабляць зямлю“ (=оск. возделывать землю, пол. *urabiać rolę*) яшчэ „рабіць зямлю“ з тым самым значэньнем. Ізь „зямлю рабіць“ паводле вышненаваных прыкладаў створана *земляроб*, *земляробства*. Калі гэтае слова творае, а не народнае, няма ў гэтым заганы, бо пры сучаснай цывілізацыі немагчыма абыйсьціся без твораных слоў і няма жаднае літаратурнае мовы на сьвеце, што бяз іх абыйшлася-б. Нямашака жаднае заганы і ў тым, што нашаму „земляробу“ адпавядаюць блізкія па хворме ў мовах чэскай, маскоўскай і іншых — земледелец (чэск. *zemedelec*) земледелец, *zemedelstwi*, бо гэтакі спосаб тварэньня словаў ужываецца ў усіх слав. мовах; пры гэтым трэба адцемиць, што маскоўскае „земледелец“ хіба ўзята з царкоўна-славянскае мовы. В. Ластоўскі, каторы прапаўне замест „земляроб“ ужываць „ратай“ кажа, што першае слова стварылі Украінцы; я гэтага ня ведаю і вельмі ў гэтым сумляваюся; трэба было б, каб В. Л. прынамся паказаў нам, дзе ён у ўкраінскай літаратуры бачыў гэтае слова.

Як бачым, словы — земляроб, земляробства, земляробскі — зусім добра.

Беларускія словы „ратай“, „ратай“, „ратай“ таго самога паходжаньня, што й слова „рало“, „раля“, „раля“ (розныя суфіксы, але карэнь той самы). Пол. *rola* абазначае ўрабляю зямлю, але бел. *раля* абазначае толькі зааранае поле, а поле ўрабляе завецца *нівай*. Так сама бел. *ратай*, *ратай*, *ратай* не абазначаюць таго, што пол. *rolnik*, маск. хлебопашец, земледелец, але абазначае чалавека, каторы арэ (пол. *ogasz*, маск. пахарь) З гэтага відаць, што словы „ратай“, „ратайства“ ня годзіцца дзеля замены імі слоў „земляроб“, „земляробства“, бо маюць іншае, вужшае значэньне.

В. Ластоўскі ў „Узвышшу“ даводзе праціўнае, прыводзячы цытаты зь летавісцаў і пазываючыся на цяперашнюю гутарку каля м. Шэрашэва ў Гарадзеншчыне. Ня маючы гэтага нумару „Узвышша“, не магу аднесьціся крытычна да гэтых цытатаў, але спадзяюся, што і ў іх слова „ратай“ абазначае толькі аручага чалавека.

Д-р. Я. Станкевіч.

### Дзівосен й сьмяхоты.

„Лектар думаў аб грамадзянстве, а грамадзянства думала аб сваім лектару“.

Гэтак хваліцца захоплены сабою І. Дварчанін, пішучы аб сваім рэфэраце ў № 8 „За працу“. Запраўды, беларускае грамадзянства ня мае нічога лепшага рабіць, як думаць аб Дварчаніну. Нічога няма сьмяшвейшага як неўдалака прадстаўляе сябе вялікім чалавекам.

Сьвяцтва заядае.

Беларуская Кнігарня „Пагоня“ ля Завальнае вул. 7 у Вільні, палежачая да фірмовай супалкі, ледзь ліпіць. А віна гэтага — сьвяцтва: Ярэміч пасадзіў гандляваць сваю швагрыню, Вільдзюкевіч сваю і абедзве на гандлі нічагусенкі ня знаюцца. Каб цяпер вольны ад старшынства ў Інстытуце сам Вільдзюкевіч пачаў гандляваць, дык квігарня й зусім зачынілася-б.

„Навука“ І. Дварчаніна.

Сьвідомы Беларус шануе роднаю мову і стараецца, каб яна не засьмечавалася чужымі словамі, каб аставалася чыстай, бо ў роднай мове адбіваецца душа народу. Ня так робяць тыя, што толькі прыкрываюцца беларускім рухам дзеля сваіх асабістых або чужых мэтаў. Гэтак прыкладам, у Празе алзін гурток беларускіх студэнтаў, сябры каторага гатаваліся заняць урадовыя службы ў Беларускай Радавай Рэспубліцы і дзеля таго прыкідаваліся вялікімі прыцельмі бальшавікоў, паміж сабою ўжываў вылучна маскоўскаю мову. Але калі хтось зь Беларусуў іншага кірунку падыходзіў да іх, дык яны пераходзілі на беларускаю мову, бо гэтага вымагала „напалітыка“. Тое самое мы бачылі ў І. Дварчаніна, каторы на сваім дзівосным рэфэраце 18. XI. даводзіў, што аб чысьціні мовы руціцца ня трэба, што настае ўсё большае збліжэньне паміж усімі мозамі — з прычыны пазычаньня чужых словаў. Няхай-бы І. Дварчанін такім цьверджаньням не кампромітаваў-бы хоць свайго доктарату, бо ўсім ведама, што мова жыве, а ўсё жывое расьце, разьвіваецца, дыфэрэнцыруецца, значыцца далей адыходзе адно ад аднаго. Але Дварчанін гэтага ведаць ня хоча. Няхай жыве „поліграмата“!...

Калі хочаць, каб мова была блізкай да „простага“ народу — да сялян і работнікаў, дык стараюцца, каб яна была дэмакратычнай, каб у ёй было як найменей слоў чужых, „інтэрнацыянальных“, хоць-бы яны і ўжываліся ў найбольшай лічбы іншых моваў. Так, паміж іншым, робяць у радавых рэспубліках. Гэта І. Дварчаніну ня шкодзіла-б ведаць, бо із сваім „комным“ розумам ён і ў Менску можа апынуцца ў такім цяжкім палажэньню, у якім апынуўся ў Вільні. Адным інтэрнацыянальным брэхам не заўсёды будзе можна выслужыцца.

Браты Беларусы, пашырайце сваю беларускую газету „НАРОД“!

## Наваградская Беларуская Гімназія, прырода-матэматычнага тыпу, з чатырма першымі праўнымі клясамі,

заведамляе аб наступным:

I. З дазваленьня Віленскага Куратара, абдуцца ўступныя экзамены ў I—VII клясы ад 25 студня да 10 лютага 1929 году.

II. Апошні дзень падаваньня просьбаў 24 студня 1929 г.

III. Кандыдаты павінны мець, лічучы на 1. VII. 1928 г., у I кл. ад 9<sup>1/2</sup> да 12 гадоў, у II—ад 10<sup>1/2</sup> да 13, у III—11<sup>1/2</sup>—14 гадоў, у IV—12<sup>1/2</sup> 15, у V—13<sup>1/2</sup>—16, у VI—14<sup>1/2</sup>—17, у VII ад 15<sup>1/2</sup> да 18 гадоў. Калі кандыдат перарос не балей як на 2 гады паказаныя нормы, Пэдагогічная Рада можа прыняць яго ў Гімназію па добра зданым экзамене.

IV. Пры падаваньню просьбаў аб прыме дадуюцца: 1) мэтрыка радзінаў, 2) пасьведчаньне аб здароўі, 3) пасьведчаньне аб паўторным прышчэпе воспы, 4) школьнае пасьведчаньне аб папярэдняй навучцы.

V. Пры Гімназіі ёсьць бурса для хлопцаў дзяўчат.

Дырэкцыя Гімназіі.

## КУПЛЯЙЦЕ!

## БЕЛАРУСКИ НАРОДНЫ КАЛЕНДАР НА 1929 ГОД

друкаваны кірыліцай („рускімі літарамі“), старон 112, ладнага (значнага) фармату

Зьмест гэтага Календара-кніжкі вельмі багаты й размавіты.

- Ёсьць у календары гэткія вялікія адзьдзелы:
- I. Гаспадарскі адзьдзел.
- II. Мы і нашая Бацькаўшчына.
- III. Поэзыя й проза.
- IV. Жарты.
- V. Адзьдзел праўны.
- VI. Паштовы й тэлеграфічны тарыф.
- VII. Меры.
- VIII. Лякарскія парады.

Цана календара I зал. 10 гр. зь перасылкай 1 зал. 30 гр.

Кнігарням і гандляром асобны спуск.

Хто купляе ня меней 10-х календароў, той за перасылку ня плаце.

Сьпяшайцеся купляць, бо ўжо мала асталося!

Галоўны склад: Вільня, Тургельская, 22, кв. 3.

Апрача таго, календар асобнымі экзэмплярамі і гуртам прадаецца ў Беларускай Кнігарні, Вільня, Астрабрамская 2 і ў іншых, у Беларускай кнігарні у Валоўжыне, Рынак 27, Маладэчне рог. Замковай вул. і Рынку, Ашмяно, Альшанская в. № 3, у Лідзе Замковай в.

N 8 і ў іншых кнігарнях і прадаўцоў.

